

Gjaldskrá

Galdandi frá 1. januar 2018.

GJALDSKRÁIN VIÐ OG UTTAN MVG ER HENDAN FYRI HVØRJA ELINNLEGGING

Ársnýtsla kWt:	Fast gjald:		Prísur fyri kWt:	
	u/MVG	v/MVG	u/MVG	v/MVG
0 – 10.000	480,00	600,00	1,41	1,76
10.000 – 100.000	1.280,00	1.600,00	1,33	1,66
Yvir 100.000	5.280,00	6.600,00	1,29	1,61

Fast gjald, sum eigarin hevur ábyrgd av, verður goldið fyri innleggingar, ið ikki verða nýttar, men enn ikki eru uppsagdar.

Tá ið streymveitingin er slitin vegna brek á innleggingini, og málarin ikki verður niðurtikin, verður fasta gjaldið bert kravt fyri tíðina, innleggingin er íbundin hjá SEV.

ÍDNAÐUR, LANDBÚNAÐUR, FISKIVINNA V.M.

Serstøk gjaldsskrá er galdandi fyri ídnaðarvirkir, fiskaaling, landbúnað, fiskivinnu og ávísar edv-tænastur. Gjaldskráin við og uttan MVG fyri nevndu vinnur er hendan fyri hvørja elinnlegging.

Ársnýtsla kWt:	Fast gjald:		Prísur fyri kWt:	
	u/MVG	v/MVG	u/MVG	v/MVG
0 – 10.000	480,00	600,00	1,41	1,76
10.000 – 30.000	1.280,00	1.600,00	1,33	1,66
Yvir 30.000	9.680,00	12.100,00	1,10	1,38

Neyvari upplýsingar um, hvørjar vinnugreinar koma undir hesa gjaldskrá, fáast við at venda sær til eina av skrivstovum elfelagsins.

HÁSPENNINGSMÁTING

Fyri tær innleggingar, har SEV eftir umstøðunum avger at máta streymin á háspenningsstøði, t.d. 10 ella 20 kV, verða omanfyri nevndu kWt-prísir lækkaðir við 1,5%. Við háspennings-máting verður fasta gjaldið ásett á sama hátt, sum fyri innleggingar sambært omanfyri tilskilaðu ásetingum, men verður eitt fast gjald ásett fyri hvørt mátistað og ikki hvørja elinnlegging, sum er íbundin aftan á mátistaðið.

YMISK ÓMAKSGJØLD V.M.

Verða gjøld ikki goldin rættstundis sambært rokning/giroinngjaldskorti, verða fyri hvørjar byrjaðar 100 kr. av rokningssupphæddini lagdar kr. 1,00 aftrat rokningini hvønn byrjaðan mánað, til falna skuldin er goldin. Harafturat skulu gjaldast kr. 15,00 fyri hvørja áminning.

Tá ið neyðugt er at taka stig til at slíta streymveitingina vegna eftirstøðu, skulu gjaldast kr. 200,00 í ómaksgjaldi.

Fyri íbinding aftan á slíting vegna eftirstøðu skulu gjaldast kr. 200,00 í ómaksgjaldi. Um íbundið verður uttanfyri vanliga arbeiðstíð eftir áheitan frá eigara/brúkara, verður ómaksgjaldið kr. 300,00.

Málarin kann verða kannaður, tá ið biðið verður um tað.

Um málarin er í lagi, verða kr. 500,00 kravdar í ómaksgjaldi.

FLYTING

Tá ið flutt verður, skal málarin lesast av, og SEV skal hava fráboðan um avlesturin.

Tann, sum flytur, hevur skyldu at gjalda, til málarin er avlísan.

FYRIBILS STREYMVEITING

Tá ið fyribils streymveiting verður veitt til byggipláss, stuttleikaøki o.a., eru hesir prísir galdandi:

Fast gjald: Eftir vanligu gjaldskránni.
Elorkugjald: 20% afturat prísinum eftir vanligu gjaldskránni.
Trygd: Kann verða kravd.

Allar útreiðslur í sambandi við fyribils streymveiting, so sum styrking av neti ella víðkan, verða goldnar frammanundan eftir rokning.

VANLIG ÍBINDING

Innleggingin verður íbundin, tá ið liðugtfrásøgn er komin frá góðkendum elinnleggjara, og møgulig brek eru rættað. Kundin skal gera teymin millum veitingarstaðið og elinnleggingina. Um teymurin verður longri enn 50 m, letur SEV ískoyti til kaðal og veit. Ískoytið verður givið fyri tað talið av metrum, sum teymurin er longri enn 50 m, tó í mesta lagi fyri 200 m. Gjaldið verður ásett av SEV og verður goldið kundinum, tá ið hann vendir sær til SEV við avriti av rokningini frá elinnleggjara. Innleggingar við ongum málara fáa ikki ískoyti. Nærri upplýsingar um stødd á ískoyti fáast við at venda sær til SEV. Tá ið kundin skiftir luftteym út til kaðalteym við sama tvørmáti, letur SEV ískoyti til kaðalkostnaðin.

ÍBINDINGARGJALDIÐ

- Áðrenn bundið verður í elnetið hjá SEV, skal íbindingargjald gjaldast sambært gjaldskránni.
- Verður innlegging broytt soleiðis, at teymasikring má gerast størri, skal íbindingargjald latast, sum svarar til munin millum sikringarnar. SEV setir nýggju sikringina í, tá ið goldið er.
- Um minni teymasikring verður sett í til eina verandi elinnlegging, verður einki íbindingargjald goldið aftur.
- Íbindingargjaldið er knýtt at teyminum til eitt ávíst matr. nr., og teymurin kann flytast innan fyri hetta matr. nr., um so er, at hetta ikki verður til útreiðslur fyri SEV. Í serligum førum, tá ið talan er um náttúrliga samanhoyrandi ognir, kann við góðkenning nevndarinnar í hvørjum føri sær gerast frávik frá ásetingini um tilknýti til eitt ávíst matr. nr. Um kundin vil hava íbinding aðrastaðni í elveitingina hjá SEV, skal nýtt íbindingargjald gjaldast sambært galdandi gjaldskrá.

GJALDSKRÁ FYRI ÍBINDINGARGJALD

Íbinding max. 35A:	13.030 kr.
Íbúðarbygging við felags teymi:	9.800 kr. fyri íbúðina
Innleggingar uttan málara, tó max. 20 W:	13.030 kr. fyri teymin
Innleggingar størri enn 35A: (A=tal av Amp. yvir 35)	13.030 kr. + (Ax 1.185) kr.
Avsíðis liggjandi innleggingar	Veruligar útreiðslur fyri SEV minus trý vanlig íbindingargjöld, tó í minsta lagi áður nevndu upphæddir.
Vindmyllur:	Serligar reglur
Fyribils innleggingar:	Veruligar útreiðslur fyri SEV
Byggipláss, ítriv o.a.	Veruligar útreiðslur fyri SEV
Nullingsloyvið:	10.000 kr. fyri innleggingina

Um víðkan av einstøkum avsíðis liggjandi innleggingum viðførir, at SEV má útbyggja netið, má umsøkjari bera kostnaðin av hesum.

Omanfyri nevndu íbindingargjöld eru galdandi fyri 400 V spenning jbr. eisini § 8 í streymveitingartreytunum. Fyri veitingar við hægri spenningi verður A-talið umroknað lutfalsliga samsvarandi tí A-talið, viðkomandi veiting skuldi havt við 400 V spenningi.

TILTØKUGJALD (EFFEKTGJALD)

Elinnleggingar, sum fáa elmegi frá egnari framleiðslu (ella frá øðrum enn SEV), kunnu fáa loyvi at brúka elveitingina hjá SEV sum trygd móti at gjalda eitt árligt gjald uppá 1.100,- kr. fyri hvørt KW í installeraðum framleiðslumátti (ávikavist nýtsumátti) hjá viðkomandi elinn-legging, tó í mesta lagi svarandi til teymasikringina mótvegis elnetinum hjá SEV.

MVG

Afturat frammanfyri nevdu gjaldskráum, ómaksgjøldum, íbindingargjøldum v.m. verður kravt MVG.

Soleiðis samtykt av nevndini hjá SEV at galda frá 1. januar 2018.

ELFELAGIÐ SEV